

प्रेषक,

ओम प्रकाश,
प्रमुख सचिव,
उत्तराखण्ड शासन।

सेवा में,

महानिदेशक,
चिकित्सा स्वास्थ्य एवं परिवार कल्याण,
उत्तराखण्ड, देहरादून।

चिकित्सा अनुभाग-3

देहरादून: दिनांक 02 दिसम्बर, 2015

विषय:- फ्लोरेन्स नाईटिंगल अवार्ड के अनुरूप प्रति जनपद सर्वश्रेष्ठ उपचारिका को पुरस्कार प्रदान करने विषयक।

महोदय,

कृपया आपके पत्र संख्या 3प/पैरा/उप/28/2015/25809, दिनांक 21.10.2015 के क्रम में फ्लोरेन्स नाईटिंगल अवार्ड के अनुरूप प्रति जनपद सर्वश्रेष्ठ उपचारिका को रू0 1.00 लाख का पुरस्कार व प्रशस्ति पत्र प्रत्येक वर्ष राज्य स्थापना दिवस दिनांक 01 नवम्बर को प्रदान किये जाने की सहमति निम्नलिखित शर्तों/मानकों के अधीन प्रदान की जाती है:-

- (1) पुरस्कार हेतु वही उपचारिका पात्र होगी जो कि धरातल पर चिकित्सालय नर्सिंग में सेवा कार्य तथा मरीजों की देखभाल करने, बेड बदलने, चादर बदलने, मरीजों के बाल बनाने, दवा देना, असाधारण रूप से अपने तकनीकी अनुभवों एवं क्षमता द्वारा चिकित्सालय तथा मरीज की सेवा करना, किसी मरीज के स्वास्थ्य स्तर को अपने अनुभव, ज्ञान एवं क्षमता द्वारा विकसित करना। इसके अतिरिक्त अभ्यर्थी में मरीजों के प्रति सेवाभाव तथा आदर हो।
- (2) पुरस्कार के लिये योग्यता निर्धारण हेतु उपचारिका के अवकाश लेने की प्रवृत्ति, समय से ड्यूटी पर उपस्थित होना, अनुशासन की भवना, उच्च अधिकारियों की आज्ञा का पालन करना, सहयोगियों एवं अधीनस्थ कार्मिकों से मर्यादित व्यवहार करना, मरीज एवं मरीजों के तिमारदारों से सद्व्यवहार करना, परिसर में स्वच्छता का ध्यान रखना, अपने कार्य में मुस्तैद रहना तथा तकनीकी ज्ञान का आंकलन भी किया जायेगा।
- (3) पुरस्कार के निर्धारण हेतु चिकित्सालय के प्रभारी, 02 उच्च अधिकारियों, 02 सहयोगियों एवं 02 अधीनस्थों के द्वारा भी आचरण एवं व्यवहार के बारे में आख्खा दी जायेगी, जिसमें उपचारिका हेतु चार श्रेणियाँ तथा उत्कृष्ट, अति उत्तमा, उत्तम, साधारण निर्धारित होगी तथा इस हेतु क्रमशः 10, 08, 05, 03 अंक निर्धारित होंगे। प्रभारी के अतिरिक्त 06 व्यक्तियों द्वारा प्रदत्त अंकों के समेकित प्राप्त अंकों का औसत स्कोर निकाला जायेगा एवं इसमें प्रभारी द्वारा दिये गये अंक जोड़े जायेंगे।
- (4) इसके अतिरिक्त उपचारिका द्वारा विशेष अवसरों पर लगाई गई ड्यूटी, आपदा में की गई ड्यूटी, समाज में किये गये कार्य हेतु दिये गये पुरस्कार/प्रशस्ति पत्र का उल्लेख

किया जायेगा। साथ ही उपचारिका द्वारा विगत 01 वर्ष में किया गया उल्लेखनीय कार्य का विवरण भी प्रस्तुत किया जायेगा।

- (5) उपचारिका द्वारा वार्ड एवं अन्य स्थानों पर लिये जाने वाले यूजर चार्ज एवं अन्य के वित्तीय प्रबन्धन का विवरण भी चिकित्सालय के प्रभारी अधीक्षक द्वारा दिया जायेगा।
- (6) आकस्मिकता, दुर्घटना, आग, बाढ़ आदि स्थिति के निराकरण पर उपचारिका द्वारा दिया गया कार्य व्यवहार तथा उपचारिका द्वारा आपदा के समय जीवन रक्षक तकनीकी का किस तरह प्रयोग तथा आपदा के समय नेतृत्व क्षमता का कौशल आदि का विवरण प्राप्त किया जायेगा।
- (7) उपचारिका द्वारा दुर्गम/अति दुर्गम एवं जौखिम भरे क्षेत्रों में की गई सेवा का विवरण प्राप्त किया जायेगा।
- (8) चिकित्सालय के प्रभारी अधीक्षक द्वारा यह भी प्रमाणित किया जायेगा कि पुरस्कार हेतु नामित उपचारिका पर पूर्व 01 वर्ष में कोई भी स्पष्टीकरण, नोटिस एवं अन्य प्रशासनिक कार्यवाही न तो की गई हो, और न ही विचाराधीन हो।
- (9) नाम का निर्धारण-राज्य सरकार/निजी संस्थान/मिशनरी एवं अन्य स्वयं सेवी संस्थाओं में कार्यरत नर्सिंग डिप्लोमा/डिग्रीधारक हो।
- (10) सम्बन्धित का प्रत्यावेदन जनपद के मुख्य चिकित्सा अधिकारी के स्तर से नामित कर महानिदेशालय में उपलब्ध कराया जायेगा तथा जनपदवार सर्वश्रेष्ठ का चयन शासन पर प्रमुख सचिव, चिकित्सा स्वास्थ्य एवं परिवार कल्याण की अध्यक्षता में गठित समिति द्वारा किया जायेगा।
- (11) सम्बन्धित को कम से कम 10 वर्ष का नर्सिंग के कार्यक्षेत्र का अनुभव होना आवश्यक होगा। असाधारण प्रकरणों में आयु की कोई सीमा नहीं है।
- (12) पुरस्कार प्रदान किये जाने हेतु सम्बन्धित को अन्य समकक्ष की अपेक्षा अधिक अच्छा प्रदर्शन सम्बन्धित कार्यक्षेत्र में किया जाना होगा।

2. इस सम्बन्ध में होने वाला व्यय सम्बन्धित वित्तीय वर्ष के संगत लेखाशीर्षक के अन्तर्गत सुसंगत इकाईयों के नामे डाला जायेगा।

3. यह आदेश वित्त विभाग के अ0शा0सं0-287(P)xxvii(3)2015, दिनांक 02 दिसम्बर, 2015 में प्राप्त उनकी सहमति से जारी किया जा रहा है।

भवदीय,

(ओम प्रकाश)

प्रमुख सचिव।

संख्या-¹⁷⁴⁵/XXVIII-3-2015-10/2008, तदुद्दिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।

1. निजी सचिव-मुख्य सचिव, उत्तराखण्ड शासन को मुख्य सचिव महोदय के संज्ञानार्थ।
2. सचिव, श्री राज्यपाल, उत्तराखण्ड शासन।
3. निजी सचिव, मा0 मुख्यमंत्री, उत्तराखण्ड शासन को मा0 मुख्यमंत्री जी के संज्ञानार्थ।
4. निजी सचिव, मा0 मंत्री, चिकित्सा स्वास्थ्य एवं परिवार कल्याण, उत्तराखण्ड शासन को मा0 विभागीय मंत्री जी के संज्ञानार्थ।
5. समस्त मण्डलायुक्त/जिलाधिकारी, उत्तराखण्ड।
6. सचिव, विधान सभा उत्तराखण्ड।
7. महानिदेशक, चिकित्सा स्वास्थ्य एवं परिवार कल्याण, उत्तराखण्ड, देहरादून।
8. निदेशक, चिकित्सा स्वास्थ्य एवं परिवार कल्याण कुमाऊं/गढ़वाल मंडल।
9. समस्त मुख्य चिकित्साधिकारी, उत्तराखण्ड।
10. मुख्य चिकित्सा अधीक्षक/प्रमुख चिकित्साधीक्षक/चिकित्साधीक्षक, उत्तराखण्ड।
11. महालेखाकार, उत्तराखण्ड ओबेराय भवन, माजरा, देहरादून।
12. निदेशक, कोषागार एवं वित्त सेवाये, 23 लक्ष्मी रोड, देहरादून।
13. अध्यक्षा, उत्तराखण्ड नर्सिंग सर्विसेज एसोसियेशन, उत्तराखण्ड।
14. वित्त अनुभाग-7/चिकित्सा अनुभाग-5, उत्तराखण्ड शासन।
- ✓ 15. निदेशक, एन0आई0सी0, सचिवालय परिसर, देहरादून को शासकीय वेबसाईट पर प्रदर्शन हेतु।
16. गार्ड फाईल।

आज्ञा से,

(शिव वरूप त्रिपाठी)

अनु सचिव।

